



እዋናዊ መግለጺ ኤርትራዊ ሃገራዊ ግንባር ንፍትሒ

ዓቕሊ-ጽብታዊ ጨካን ስጉምቲ ህግደፍ ኣብ ልዕሊ ተመሃሮ

ጉጅለ ህግደፍ፡ ትማሊ 09 ጥሪ 2023፡ 5ተ ደቀ'ንስትዮ ዝርከብኦም 67 ተመሃሮ ካልኣይ ደረጃ ቤት ትምህርቲ ቀይሕ ባሕሪ ኣሲሩ ኣሎ። እዞም ጭልቕዓት ቁልዑ፡ መብዛሕተኣም ተመሃሮ 10ይ ክፍሊ ኮይኖም፡ ምኽንያት መእሰሪም ከአ፡ ጸረ ህግደፍ ውዳብታት ኣካይድኩም፡ ንተመሃሮ ዘለዓዕል ወረቓቕቲ ዘርጊሕኩም፡ ኣብ ቀጽሪ ቤት ትምህርቲ ንመንግስቲ ዝወቅስ ጽሑፋት ሓንጢጥኩም ዝብል ክሲ ከምዝርከቦ ተፈሊጡ ኣሎ። ኣብ ከባቢ ፎርብያ ኣብ ዝርከብ ናይ መመርመሪ ቤት ማእሰርቲ ተሓይሮም ከአ ይርከቡ። እዚ ቤት-ማእሰርቲዚ ብትካል ክፍሊ ስለያ ሃገራዊ ድሕነት ዝመሓደር፡ ኣቕዲሙ መንበሪ ናይ ጓል ሰናባራ መሓመድ ደበና ዝነበረን፡ ድሕሪ ናጽነት ግን ብስርዓት ህግደፍ ስለዝተወርሰ ብፍላይ ካብ 1997 ኣትሒዙ ሃገራዊ ድሕነት ንፍሉይ መመሪ ክጥቀመሉ ዝጸንሐ ቤት ማእሰርቲ ኢዩ። ነዚ ኢሰብኣዊ ምእሳር ናይዞም ትሕቲ ዕድሙ ተመሃሮ ሓላፍነት ወሲዱ ዝመረሐ ተለንተ ሃብተኣብ ቡራኺ ዝበሃል ኣባል ክፍሊ ስለያ ሃገራዊ ድሕነት ምክትታል ክፍሊ ግብረ ሸበራ ዝነበረ ኮይኑ መመርመሪ ከአ ካፕቴን መሓሪ ገብረኣምላኽን (ወዲ ቀሺ)፡ ምክትል ተለንተ ኣስቲፋኖስ ቡራኺን (ኣባል ሃገራዊ ድሕነት ማእከላይ በጽሕፊት) ኣዮም። ገለ ካብዞም ተኣሲሮም ዘለዉ ተመሃሮ ንምጥቃስ፡ ተመሃራይ 10ይ ክፍሊ ብንያም ኣርኣያ ወልደማርያም (ወዱ ንተጋዳላይ ኣርኣያ ወልደማርያም፡ ኣባል ክፍሊ መራኽቢታት ጽገና ፊደሮታት ዝነበረን ካብ 2011 ኣትሒዙ ኣብ ቤት ማእሰርቲ ዘሎን)፡ ተመሃራይ ዮናታን ብርሃነ ጋርዛ ተመሃራይ 10ይ ክፍሊ (ኣድራሻ ምምሕዳር ቲራቫሎ)፡ ተመሃራይ ሄኖክ ሃይለ ተስፋምካኤል ተመሃራይ 10ይ ክፍሊ (ኣድራሻ ምምሕዳር ከባቢ ገጀረት)፡ ተመሃሪት 10ይ ክፍሊ ልዋም ዳንኤል ኣማሃጽዮን (ጓሉ ንመጀር ዳንኤል ኣማሃጽዮን ኣዛዚ ብርጌድ ኣብ ክፍሊ ሰራዊት 84) ይርከቡዎም።

ምስዚ ዝተኣሰሩ መምህር ያቆብ ክፍሊ ዝተባህለ ተቐማጢ ዝዛ ባንዳ፡ ትማሊ ምሸት ኣባላት ሃገራዊ ድሕነት ካብ ዝዘኡ ኣሲሮም ወሲደም ኣለዉ። ኣብ መዋጥር ኣትዩ ዘሎ ምልካዊ ስርዓት ህግደፍ. በዚ ኣብ ኢትዮጵያ ተኸሲቱ ዘሎ ንእኡ ዘግለለ ናይ ሰላም ለውጢ ተሰናቢዱ ንዝኾነ ክብገስ ዝኸእል ተቋውሞ ብኣግኡ ንምግታእ ናይ ምእሳር ስጉምቲ ከም ዝቕጽሎ ጭብጥ ሓበሬታ ተረኺቡ ኣሎ።

ስርዓት ህግደፍ ነተን ብስም ላዕለዋይ ትካላት ትምህርቲ ዝጽወዓ ኮለጃት፡ ንህዝቢ ከይጸልዎ ካብ ዓድታትን ከተማታት ኣርሒቑ ናይ መዓስከራት ቅርጺ ኣትሒዙ ደኩንወን ክብቅዕ፡ ኣብ ትሕቲ ምሉእ ምምሕዳር ወታሃደራዊና መኮንናት ስለ ዝምእከላ፡ ዝኾነ ፖለቲካዊ ምንቅስቓስ ንምክያድ ምዕይ ከም ዘይብላ ንምገባረን ዝከኣሎ ሰሪሑ። እንተኾነ ግን፡ ዘይከምቲ ዝመደቦ፡ ሕማም መርዘን ኮይነን መንጸሮ ስለ ዘትሓዘኦ፡ እቲ ክሳብ ናብ በረኽታት በሪጠ ኣርሒቑ ዝወሰዶ ናይ ምሕያር ስጉምቲ ህያው ምስክርነት እዩ።

ፍትሒ ዝሰኣነን ናይ ምንባር መሰሉ ዝተገፈን ወለዶ፡ ክሳብ ዘወሃህድን ዘማእዘኖ መሪሕ ዝረከብንምበር ዕምሩ ምሉእ ተረጊዱ ከም ዘይነብር ታሪኽ ዝምስክሮ ሓቂ እዩ። ነዚ ስነ-መገጥን ንምስዓር፡ ንመንቋሕቋሕታ ዘለዎም ተመሃሮ እዘን ኮለጃት፡ ቤት-ጽሕፊት ፖለቲካዊ ጉዳያት ህግደፍ. ብዝተፈለለዩ ሓላፋታት ወዲቡ፡ ኣብ ትሕቲ ቍጽጽሩ ከእትዎም ዘይተጣበቦ ብልሓት የለን። በዚ ንዘይተደለሉ ድማ፡ ብስም ናይ ኮለጅ ድስጥሊን ጥሒስኩም፡ ከቕጽል ዝኸእል ነጥቢ ኣየምጸእኩምን፡ ዘይምኽኑይ ብኩራት ተረኺብኩም ወዘተ ዝብል፡ መርትዖ ዘይብሉ መሳበቢ ብምፍጣር፡ ብቐጥታ ሓላፊ ናይ ላዕለዎት ትካላት ትምህርቲ፡ ብርጋደር ጀነራል ሃይለ ምሕጹን የባርሮም ኣሎ። ዕላማ ናይዚ፡ ጽልዎ ፈጠሮም ከሰግኡ ንዝኸእሉ መንእሰያት ምውጋን፡ ኣምሳዩኦም ፖለቲካዊ ተገዳስነት ዘይብሎም ልኡማት ወለዶ ሒዝካ ዕምሪ ስልጣንካ ምንዋሕ እዩ።



ኤርትራዊ ሃገራዊ ግንባር ንፍትሒ

ل العدالة الإرتية رية الوطن زمة الة بة

Eritrean National Front for Justice

‘ዝተደገለ ሓዊ ዝጠፍአ ይመስል’ ከም ዝበሃል፡ ፖለቲካዊ ተቃውሞ መንእሰያት ካብ ኮለጃት ላዕለዎት ትካላት ትምህርቲ ናብ ካልኣይ ደረጃ ኣብያተ ትምህርቲ ስለ ዝለሐመ፡ ኣብ መወዳእታ ወርሒ መስከረም ናይ 2022 ዓ/ም ሓለፍቲ ጸጥታን ወታሃደራዊ መኮንናትን ህ.ግ.ደ.ፍ. ናብ ኣብያተ ጽሕፈት ዳይሬክተራት ናይ ኩላን ካልኣይ ደረጃ ቤት ትምህርታት ብምኻድ፡ ደብተር ናይ ነብሲ ወከፍ ክፍሊ ዕለታዊ መዝገብ ብምውሳድ፡ ብሰብብ ብፍቓድ ይኹን ብዘይ ፍቓድ ኣብኩርኩም፡ ናብ ክፍሊ ደንጉኹም ኣቲኹም፡ ኣብ መንጎ ካብ ክፍሊ ወጺእኩም ብዝብል ጉልባብ፡ ንትሕቲ 14 ዓመት ዝዕድመኡም ቁልዑ ከይነሓፈ፡ ብዘይ ፍቓድ ወለደም ኣልማማ ገፊፉ ናብ ግዝያዊ ወታደራዊ መሰልጠኒ ከም ዝወሰደም ኣብ እዋኑ ምሕባሩ ይፍለጥ።

እዘም ብኸምዚ ኣነዋሪ ኣገባብ ተገዲዶም፡ ናብ ግዝያዊ መደበራት ታዕሊም ዝተወሰዱ መዓንጣ ዘይቁጸሩ ቁልዑ፡ ብዘይ እኹል ወተሃደራዊ ትምህርቲ፡ ብተብተብ ካብ ክልተ ሰሙን ዘይነውሕ ስልጠና ተዋሂቡዎም፡ ናብ ተዋጋኢ ሰራዊት ተመዲቦም ብቐጥታ ኣብቲ ናይ ጉረቤት ሃገር ኩናት ሓድሕድ ተጸንቢሮም። ከም ሳዕቤኑ፡ ገለ ካብኡም ዘይትካእ ህይወቶም ስኢኖም፡ ነባሪ ስንክልና፡ ከም መቀረጽቲ ኣካላትን ክቢድ ስነ-ልቦናዊ ጉድኣትን ወራዳዎም መጻኢ ዕድሎም ጸልጚቱ ይርከብ። ቍጽሪ ናይቶም ግዳያት ካብ ክግመት ዝከኣል ንላዕሊ ስለ ዝኾነ፡ ብዙሓትውን ሃለዋቶም ዘይተፈልጡ ስለ ዘለዉ፡ እቲ ስርዓት ምእንቲ ክፋኡ ክኸውል፡ ነቶም ውጉኣት ምስ ሰብ ከይራኸቡ ኣጊዱዎም ኣሎ። ዝሕከሙሉ ዘለዉ ወተሃደራዊ ሆስፒታላት፡ ሰብ ከይኣትዎ ተኸልኪሉ፡ ኣብ ትሕቲ ጽኑዕ ሓለዋ ይርከብ። ናይ ዝሞቱን ዝቆሰሉን መንነት ንኸይፍለጥ ብጥብቂ ምስጢር ክተሓዝ ከቢድ መጠንቐቕታ ብምሕላፍ ምክትታል ኣብ ምክያድ ይርከብ።

እዚ ካብ ገዛ ምዕጻው ሰጊሩ ዚንጎ ኣብ ምቕንጣጥን ንዘምለጡ ብጥይት ኣብ ምርሻንን በጺሑ ዘሎ ግፍዓውን ዘይሓላፍነታውን ስርዓት፡ ከም ‘ዝተጸለለ ክልቢ’ ኣልማማ ንዋንኡ ከይነሓፈ ዝኸከሰ፡ ካብ ሕጂ ንደሓ ጭንቀቱ ኣብ ዝለዓለ ጥርዙ ስለ ዝበጸሐ፡ ናይ ዓይኒ ዩብለይ ስነ ዩብለይ ስጉምቲ ከም ዝወሰድ ዘጠራጥር ኣይኮነን። ስለዝኾነ ነዚ ትማሊ ዝተፈጸመ ማእሰርቲ ትሕቲ-ዕድመ ተመሃሮ ኩሉ ኤርትራዊ ክኹንዮ ይግባእ። ‘ኣሳፊሕካ ሞት ተኹርሚኻ ሞት’ ስለዝኾነ፡ ነዚ ጸረ-ኤርትራውነት ስነ-ሓሳብ ሰነቕ፡ ብዘይንሕስያ ዘጽንተና ዘሎ ስርዓት ኢሳያስ ካብ ሱሩ ንምምሓው ኩሉ ኣብ ውሽጥን ወጻኒን ዝርከብ ኤርትራዊ ኤእምኑ ንክድርቢ ንጽውዕ።

ኤርትራዊ ሃገራዊ ግንባር ንፍትሒ፡ ኣብ ውሽጢ ኤርትራ ሓያል ውዳብ ብምፍጣር ንሃገርና ካብቲ ዓትዒቱ ሓኒቐዎ ዘሎ ጉጅለ ህግደፍ ሓራ ንምውጻእ ዝንቀሳቐስ ዘሎ ሓይሊ እዩ። ኣብ ውሽጢ ሃገርና ይካየድ ንዘሎ ሓበሬታ ብተኸታታሊ ክቐርብ ምዃኑ እናተመባጸዐ፡ ሓገዝኹም ንክይፍለዩ ይምሕጸን። ካብ ኤርትራ ወጻኢ ንዝግበር ናይ ቃልሲ ኣወዳዳድባ ኣመልኪቱ ኣብ ቀረባ እዋን መግለጺ ክህብ ስለዝኾነ ብዕቱብ ክትከታተሉውን ይጽውዕ።

ዓወት ንፍትሓዊ ቃልሲ ህዝቢ ኤርትራ

ኤርትራዊ ሃገራዊ ግንባር ንፍትሒ (ኤሃግፍ)

10 ጥሪ 2023